

പതിനഞ്ചാം കേരള നിയമസഭ

അഞ്ചാം സമ്മേളനം

2022 ജൂലൈ 4, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

ഇറമുഖം, മ്യൂസിയം, പുരാവസ്തു വകുപ്പ് മന്ത്രി

റീസർവ്വേയിൽ കണ്ടെത്തുന്ന അധിക ഭൂമി

*91 ശ്രീ ജി എസ് ജയലാൽ

ശ്രീ പി എസ് സുപാൽ

ശ്രീ. ഇ കെ വിജയൻ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് നടക്കുന്ന ഡിജിറ്റൽ റീസർവ്വേയിൽ സ്വകാര്യ വ്യക്തികളുടെ ഭൂമിയുടെ വിസ്തീർണ്ണം കൈവശ രേഖയിൽ ഉള്ളതിനേക്കാൾ കൂടുതലാണെന്ന് കണ്ടെത്തിയാൽ അധിക ഭൂമി കൈവശക്കാരുന് പതിച്ച് നൽകുന്നതിന് തീരുമാനിച്ചിട്ടുണ്ടോ; എങ്കിൽ വിശദമാക്കുമോ;

(ബി) ഇത്തരത്തിൽ പതിച്ച് നൽകുന്ന ഭൂമിയ്ക്ക് പരിധി നിശ്ചയിച്ചിട്ടുണ്ടോ; എങ്കിൽ എന്തെല്ലാം നിബന്ധനകൾക്ക് വിധേയമായി പതിച്ച് നൽകുന്നതിനാണ് തീരുമാനിച്ചിട്ടുള്ളതെന്ന് വ്യക്തമാക്കുമോ;

(സി) റീസർവ്വേ നടപടികളുടെ ഭാഗമായി ഓരോ ജില്ലയിലും സ്വകാര്യ വ്യക്തികൾ അധികമായി കൈവശം വെച്ചിട്ടുള്ള ഭൂമിയും അവകാശികൾ ഇല്ലാത്ത ഭൂമിയും സർക്കാർ ഭൂമിയും കണ്ടെത്തി ലാൻഡ് ബാങ്കിൽ ഉൾപ്പെടുത്തി ഭൂരഹിതരും ഭവന രഹിതരായവർക്ക് വിതരണം ചെയ്യുന്നതിനുള്ള നടപടി സ്വീകരിക്കുമോ?

കുളിമാട് പാലം തകർന്നതിന്മേലുള്ള നടപടി

*92 ശ്രീ. അൻവർ സാദത്ത്

ശ്രീ. റോജി എം. ജോൺ

ശ്രീ . ഷാഫി പറമ്പിൽ

ശ്രീ . സണ്ണി ജോസഫ് : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കൂളിമാട് പാലം തകർന്ന സംഭവം ഗൗരവത്തോടെ കാണുന്നുണ്ടോയെന്ന് അറിയിക്കുമോ;
- (ബി) പാലം തകർന്നതുമായി ബന്ധപ്പെട്ട് പൊതുമരാമത്ത് വിജിലൻസ് വിഭാഗം റിപ്പോർട്ട് നൽകിയിരുന്നോയെന്ന് വ്യക്തമാക്കാമോ; എങ്കിൽ റിപ്പോർട്ടിലെ പ്രധാന കണ്ടെത്തലുകൾ എന്തൊക്കെയാണെന്ന് വിശദമാക്കാമോ;
- (സി) പ്രസ്തുത റിപ്പോർട്ടിന്റെ അടിസ്ഥാനത്തിൽ ഉദ്യോഗസ്ഥർക്കെതിരെ നടപടിയെടുക്കാൻ നിർദ്ദേശം നൽകിയിട്ടുണ്ടോ; ഉദ്യോഗസ്ഥരുടെ ഭാഗത്ത് നിന്നുണ്ടായ വീഴ്ചകൾ എന്തൊക്കെയാണെന്ന് വിശദമാക്കാമോ;
- (ഡി) പി.ഡബ്ല്യു.ഡി. വിജിലൻസ് വിഭാഗം തയ്യാറാക്കിയ റിപ്പോർട്ട് മടക്കിയയച്ചിരുന്നോയെന്ന് വ്യക്തമാക്കാമോ; എങ്കിൽ ആയതിന്റെ കാരണം വിശദമാക്കാമോ?

വിനോദസഞ്ചാര കേന്ദ്രങ്ങളിലെ സ്ത്രീ സുരക്ഷ

***93 ശ്രീ. കെ. ബാബു (തൃപ്പൂണിത്തുറ)**

ശ്രീമതി.ഉമ തോമസ്

ശ്രീ. എൽദോസ് പി. കുനപ്പിള്ളി : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ചില വിനോദസഞ്ചാര കേന്ദ്രങ്ങളിൽ സ്ത്രീകൾ കൂട്ടബലാൽസംഗമുൾപ്പെടെയുള്ള അതിക്രമങ്ങൾക്കിരയാകുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ എന്ന് വ്യക്തമാക്കുമോ;
- (ബി) വിനോദസഞ്ചാരികളുടെ സുരക്ഷ ഉറപ്പാക്കുന്നതിനും സ്ത്രീകൾക്കും കുട്ടികൾക്കും എതിരെയുള്ള അതിക്രമങ്ങൾ തടയുന്നതിനും അടിയന്തര നടപടി സ്വീകരിക്കുമോ; വിശദാംശം നൽകുമോ;
- (സി) എല്ലാ വിനോദസഞ്ചാര കേന്ദ്രങ്ങളിലും ഇരുപത്തിനാല് മണിക്കൂറും വനിത പോലീസിന്റെ സാന്നിധ്യമുള്ള എയ്ഡ് പോസ്റ്റുകളും സി.സി.ടി.വി. ക്യാമറകളും സ്ഥാപിക്കുന്നതിന് നടപടി സ്വീകരിക്കുമോ; വിശദാംശം നൽകാമോ?

പൊതുവിദ്യാലയങ്ങളുടെ നിലവാരം ഉയർത്തുന്ന നടപടി

***94 ശ്രീ തോമസ് കെ തോമസ്**

ശ്രീ കെ ബി ഗണേഷ് കുമാർ

ശ്രീ. കെ.പി.മോഹനൻ

ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാലയങ്ങളുടെ ഗുണനിലവാരം ഉയർത്തുവാൻ സ്വീകരിച്ചുവരുന്ന നടപടികൾ എന്തെല്ലാമെന്ന് വിശദമാക്കുമോ;

- (ബി) പൊതുവിദ്യാലയങ്ങളിൽ ഇംഗ്ലീഷ് ഭാഷ പരിജ്ഞാനത്തിന് പ്രത്യേകം പ്രാധാന്യം നൽകുമോ; എങ്കിൽ വിശദാംശം ലഭ്യമാക്കുമോ;
- (സി) പൊതുവിദ്യാലയങ്ങളിലെ ശുചിമുറികൾ, കളിസ്ഥലങ്ങൾ, ലൈബ്രറികൾ, ലാബുകൾ എന്നിവ ഉന്നത നിലവാരത്തിലാക്കുന്നതിന് നടപടികൾ സ്വീകരിക്കുമോ?

ക്ഷേമനിധി ബോർഡുകളുടെ പ്രവർത്തനം

***95 ശ്രീ. ടി. പി .രാമകൃഷ്ണൻ**
ശ്രീ. പി. മമ്മിക്കുട്ടി
ശ്രീ. എച്ച്. സലാം

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ക്ഷേമനിധി ബോർഡുകളുടെ ഭരണച്ചെലവ് കുറച്ച് മെച്ചപ്പെട്ട ആനുകൂല്യങ്ങൾ ഉറപ്പുവരുത്തുന്ന തരത്തിൽ ബോർഡുകളുടെ പ്രവർത്തനം പുനഃസംഘടിപ്പിച്ചിട്ടുണ്ടോ; വിവിധ ക്ഷേമനിധി ബോർഡുകളിൽ നിന്നുള്ള ആനുകൂല്യം ലഭ്യമാക്കുന്നതിലുണ്ടായിരുന്നതായി പറയപ്പെടുന്ന കാലതാമസം ഇല്ലാതാക്കാൻ കഴിഞ്ഞിട്ടുണ്ടോ;
- (ബി) എല്ലാ ക്ഷേമനിധി ബോർഡുകൾക്കും പൊതുവായ സോഫ്റ്റ് വെയർ രൂപീകരിച്ച് അംശദായം ഓൺലൈനായി അടയ്ക്കുന്നതിനും ദ്വയാംഗത്വവും വ്യാജ അംഗത്വവും ഒഴിവാക്കുന്നതിനും സാധിച്ചിട്ടുണ്ടോ;
- (സി) കേരള മോട്ടോർ തൊഴിലാളി ക്ഷേമനിധി ബോർഡിന്റെ കൂടി നേതൃത്വത്തിൽ ഓൺലൈൻ ഓട്ടോ, ടാക്സി സർവ്വീസ് തുടങ്ങുന്നതിനുള്ള നടപടി പൂർത്തിയായിട്ടുണ്ടോ; വിശദമാക്കാമോ?

റീസർവ്വേ പൂർത്തിയാക്കാൻ നടപടി

***96 ശ്രീമതി ഒ എസ് അംബിക**
ശ്രീ. മുരളി പെരുമ്പള്ളി
ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) 1966-ൽ തുടങ്ങിയ റീസർവ്വേ ഇതുവരെ എത്ര വില്ലേജുകളിൽ പൂർത്തിയാക്കാനായിട്ടുണ്ടെന്ന് അറിയിക്കാമോ;
- (ബി) നാല് വർഷത്തിനുള്ളിൽ എല്ലാ വില്ലേജുകളിലും റീസർവ്വേ പൂർത്തിയാക്കാൻ തയ്യാറാക്കിയിട്ടുള്ള പദ്ധതിക്ക് പ്രാരംഭം കുറിക്കാനായിട്ടുണ്ടോ; അതിനായി ഉപയോഗിക്കുന്ന സാങ്കേതിക വിദ്യയും മറ്റിന ചെലവും അറിയിക്കാമോ;
- (സി) ഡിജിറ്റൽ സർവ്വേ പൂർത്തിയാക്കുന്നതോടെ ഭൂരേഖകളെല്ലാം ഡിജിറ്റലായി പരിപാലിക്കാനും ഏകീകൃത പോർട്ടലിൽ ലഭ്യമാക്കാനും ഉദ്ദേശമുണ്ടോ; എങ്കിൽ ഇതിനായി നടത്തുന്ന പ്രവർത്തനങ്ങൾ എന്തെല്ലാമെന്ന് വ്യക്തമാക്കുമോ?

കുളിമാട് പാലം തകർന്ന സംഭവം

*97 **ഡോ. മാത്യു കുഴൽനാടൻ**

ശ്രീ. എ . പി . അനിൽ കുമാർ

ശ്രീ. ടി.സിദ്ദിഖ്

ശ്രീമതി കെ.കെ.രമ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) നിർമ്മാണത്തിലിരിക്കെ തകർന്ന കൂളിമാട് പാലത്തിന്റെ ബീമുകൾ സ്ഥാപിക്കുമ്പോൾ പദ്ധതിയുടെ ചുമതലയുള്ള ഉദ്യോഗസ്ഥർ സ്ഥലത്തുണ്ടായിരുന്നോ എന്ന് വ്യക്തമാക്കാമോ;
- (ബി) ബീമുകൾ സ്ഥാപിക്കുമ്പോൾ പദ്ധതിയുടെ ചുമതലയുള്ള അസിസ്റ്റന്റ് എക്സിക്യൂട്ടീവ് എൻജിനീയറോ അസിസ്റ്റന്റ് എൻജിനീയറോ സ്ഥലത്തുണ്ടാകണം എന്ന് വ്യവസ്ഥ ചെയ്യുന്നുണ്ടോ;
- (സി) കരാറുകാരായ ഏജൻസിയുടെ ജീവനക്കാർ മാത്രമാണ് ബീമുകൾ സ്ഥാപിക്കുന്നതുൾപ്പെടെയുള്ള സുപ്രധാന ജോലികൾ നടക്കുമ്പോൾ സ്ഥലത്ത് ഉണ്ടായിരുന്നുള്ളൂ എന്നത് ഗൗരവത്തോടെ കാണുന്നുണ്ടോ;
- (ഡി) പാലത്തിന്റെ സുപ്രധാന പ്രവൃത്തി നടക്കുമ്പോൾ ഉത്തരവാദിപ്പെട്ട പൊതുമരാമത്ത് ഉദ്യോഗസ്ഥർ സ്ഥലത്തില്ലാത്തത് വീഴ്ചയായി കണക്കാക്കി ഉത്തരവാദികൾക്കെതിരെ കർശന നടപടി സ്വീകരിക്കുമോ?

ദേശീയപാത 66-ന്റെ സമഗ്ര വികസനം

*98 **ശ്രീ. പി.പി. ചിത്തരഞ്ജൻ**

ശ്രീ. എ.എൻ.ഷംസീർ

ശ്രീ എം മുക്തേഷ്

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ദേശീയപാത 66- ന്റെ സമഗ്ര വികസനത്തിലെ പുരോഗതി അറിയിക്കാമോ;
- (ബി) ദേശീയ പാത 66- ന്റെ വികസനത്തിനായി ആകെ എത്ര സ്ഥലമാണ് ഏറ്റെടുക്കേണ്ടതെന്നും അതിൽ എത്ര സ്ഥലം ഇതിനോടകം ഏറ്റെടുത്തിട്ടുണ്ടെന്നും അറിയിക്കാമോ;
- (സി) തലപ്പാടി മുതൽ കാരോട് വരെ എത്ര റീച്ചായിട്ടാണ് നിർമ്മാണം നടത്തുന്നതെന്നും എല്ലാ റീച്ചുകളിലും പ്രവൃത്തി കരാറായിട്ടുണ്ടോയെന്നും നിർമ്മാണം എന്നത്തേക്ക് പൂർത്തിയാകുമെന്നുമുള്ള വിവരം ലഭ്യമാക്കാമോ?

തോട്ടം തൊഴിലാളികളുടെ ക്ഷേമം

*99 **ശ്രീ. ഇ കെ വിജയൻ**

ശ്രീ പി എസ് സുപാൽ

ശ്രീ ജി എസ് ജയലാൽ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ
വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തോട്ടം തൊഴിലാളികളുടെ ഉന്നമനത്തിനുവേണ്ടി ഈ സർക്കാർ നടപ്പിലാക്കുന്ന പദ്ധതികളുടെ വിശദാംശം ലഭ്യമാക്കുമോ;
- (ബി) തോട്ടം തൊഴിലാളികളുടെ വിരമിക്കൽ പ്രായം വർദ്ധിപ്പിക്കുന്നതിന് തീരുമാനിച്ചിട്ടുണ്ടോ; എങ്കിൽ എന്ന് മുതൽ പ്രാബല്യത്തിൽ വരുമെന്ന് വിശദമാക്കുമോ;
- (സി) നിർജ്ജീവാവസ്ഥയിലുള്ള തോട്ടങ്ങളിലെ തൊഴിലാളികളുടെ ക്ഷേമപദ്ധതി ആനുകൂല്യങ്ങളും പെൻഷനും നൽകുന്നതിന് തീരുമാനം എടുത്തിട്ടുണ്ടോ; വിശദാംശങ്ങൾ ലഭ്യമാക്കുമോ;
- (ഡി) ഉല്പാദനം നിർത്തിവെച്ച തോട്ടങ്ങൾ സർക്കാർ ഏറ്റെടുത്ത് പ്രവർത്തനം ആരംഭിക്കുന്നതിന് തൊഴിൽ വകുപ്പ് എന്തെങ്കിലും നടപടി സ്വീകരിച്ചിട്ടുണ്ടോ?

കൂളിമാട് പാലം തകർന്ന സംഭവം

*100 **ശ്രീ. അബ്ദുൽ ഹമീദ് പി**
ശ്രീ .പി. കെ. ബഷീർ
ശ്രീ. നജീബ് കാന്തപുരം

ശ്രീ. യു.എ.ലത്തീഫ് : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കൂളിമാട് പാലത്തിന്റെ നിർമ്മാണഘട്ടത്തിൽ മൂന്ന് ബീമുകൾ തകർന്ന സംഭവത്തിൽ അന്വേഷണം നടത്തിയിരുന്നോ;
- (ബി) പാലത്തിന്റെ ബീം സ്ഥാപിക്കുന്ന അവസരത്തിൽ പദ്ധതിയുടെ മേൽനോട്ടച്ചുമതലയുള്ള ഉദ്യോഗസ്ഥർ സ്ഥലത്തുണ്ടായിരുന്നോ; ഇല്ലെങ്കിൽ ആയതിന്റെ കാരണം വ്യക്തമാക്കുമോ;
- (സി) ഹൈഡ്രോളിക് ജാക്കിയുടെ സാങ്കേതിക തകരാറാണ് പാലം തകരാൻ കാരണമെന്ന കരാറുകാരുടെ വാദം അംഗീകരിച്ചിട്ടുണ്ടോ;
- (ഡി) പ്രസ്തുത പാലം പണിയുടെ അപാകതയും അഴിമതിയും അന്വേഷിക്കുവാൻ നടപടി സ്വീകരിക്കുമോ?

വിനോദസഞ്ചാര മേഖലയുടെ പുനരുജ്ജീവനം

*101 **ശ്രീ. കെ. ജെ. മാക്സി**
ശ്രീമതി യു പ്രതിഭ
ശ്രീ ഒ . ആർ. കേള

ശ്രീ. എ. രാജ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) രണ്ട് വർഷം നിശ്ചലമായിരുന്ന വിനോദസഞ്ചാര വ്യവസായത്തെ പുനരുജ്ജീവിപ്പിക്കുന്നതിന് നടത്തിയ പ്രവർത്തനം വിശദമാക്കുമോ;
- (ബി) 2022 മേയ് മാസം നടത്തിയ കേരള ട്രാവൽ മാർട്ട് വിജയകരമായിരുന്നോയെന്ന് അറിയിക്കുമോ;
- (സി) സംസ്ഥാനത്തെ വിനോദസഞ്ചാര രംഗത്ത് നൂതനാനുഭവം പകർന്ന് നൽകുന്ന

കാരവൻ ടൂറിസം വിപുലമായ തോതിൽ നടപ്പാക്കുന്നതിനുള്ള പദ്ധതിയെക്കുറിച്ച് അറിയിക്കാമോ;

(ഡി) വിനോദസഞ്ചാര മേഖലയിലെ സംരംഭകർക്ക് നൽകുന്ന പ്രോത്സാഹനങ്ങളുടെ വിശദാംശം ലഭ്യമാക്കാമോ?

കുളിമാട് പാലം തകർന്ന സംഭവം

*102 **ഡോ. എം.കെ . മുനീർ**

ശ്രീ. കെ. പി. എ. മജീദ്

ശ്രീ . പി . ഉബൈദുള്ള

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു പൊതുമരാമത്ത്- വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) നിർമ്മാണത്തിലിരിക്കുന്ന കുളിമാട് പാലത്തിന്റെ ബീം തകർന്ന സംഭവത്തിൽ മരാമത്ത് വകുപ്പ് വിജിലൻസ് വിഭാഗം അന്വേഷണം നടത്തി റിപ്പോർട്ട് സമർപ്പിച്ചിരുന്നോ;

(ബി) പ്രസ്തുത റിപ്പോർട്ടിലെ നിഗമനങ്ങൾ എന്തെല്ലാമാണെന്ന് വ്യക്തമാക്കാമോ; റിപ്പോർട്ട് അപൂർണ്ണമാണെന്ന് കണ്ടെത്തിയിട്ടുണ്ടോ; എങ്കിൽ ക്രമക്കേടുകൾ സംബന്ധിച്ച് വകുപ്പിന് പുറത്തുള്ള ഏജൻസിയെക്കൊണ്ട് സമഗ്രമായ അന്വേഷണം നടത്താൻ തയ്യാറാകുമോ;

(സി) ബീം തകർന്നതിലൂടെ ഉണ്ടായ നഷ്ടം എത്രയാണെന്ന് കണക്കാക്കിയിട്ടുണ്ടോ; വിശദാംശം നൽകുമോ?

വിഴിഞ്ഞം തുറമുഖ പദ്ധതി

*103 **ശ്രീ . സണ്ണി ജോസഫ്**

ശ്രീ. ടി.സിദ്ദിഖ്

ശ്രീ. കെ. ബാബു (തൃപ്പൂണിത്തുറ)

ശ്രീമതി.ഉമ തോമസ് : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

(എ) വിഴിഞ്ഞം തുറമുഖ നിർമ്മാണത്തിനുള്ള കരാർ പ്രകാരം നിർമ്മാണം പൂർത്തീകരിക്കേണ്ടത് എന്നായിരുന്നുവെന്ന് വ്യക്തമാക്കുമോ;

(ബി) പ്രസ്തുത നിർമ്മാണവുമായി ബന്ധപ്പെട്ട് മുപ്പത്തിമൂന്ന് ശതമാനം ഡ്രൈഡ്ജിംഗ് ജോലികൾ മാത്രമാണ് നാളിതുവരെ പൂർത്തീകരിക്കുവാൻ സാധിച്ചിട്ടുള്ളത് എന്നത് വസ്തുതയാണോ; എങ്കിൽ ഇക്കാര്യം ഗൗരവപൂർവ്വം കാണുന്നുണ്ടോയെന്ന് വ്യക്തമാക്കുമോ;

(സി) പ്രസ്തുത നിർമ്മാണവുമായി ബന്ധപ്പെട്ട് എത്ര മീറ്റർ പുലിമുട്ട് നിർമ്മിക്കേണ്ടതുണ്ട്; നിലവിൽ എത്ര മീറ്റർ നിർമ്മാണം പൂർത്തീകരിച്ചിട്ടുണ്ട്; പുലിമുട്ട് നിർമ്മാണം പൂർത്തീകരിക്കാൻ കഴിയാത്തതിന്റെ കാരണം വ്യക്തമാക്കുമോ;

(ഡി) പുലിമുട്ട് നിർമ്മാണത്തിന് ആവശ്യമായി വരുന്ന പാറയുടെ അളവ് കണക്കാക്കിയിട്ടുണ്ടോ; ആവശ്യമായ പാറ സംസ്ഥാനത്ത് ലഭ്യമല്ലാത്തതിനാലാണോ

നിർമ്മാണം പൂർത്തീകരിക്കാൻ സാധിക്കാത്തത്; എങ്കിൽ ഈ പ്രതിസന്ധി പരിഹരിക്കാൻ സ്വീകരിച്ച നടപടി വ്യക്തമാക്കുമോ?

റവന്യൂ വകുപ്പിന്റെ പ്രവർത്തനങ്ങൾ

***104 ശ്രീ. പി.വി. ശ്രീനിജിൻ
ശ്രീ എ. സി. മൊയ്തീൻ
ശ്രീമതി ശാന്തകുമാരി കെ.**

ശ്രീ ഡി കെ മുരളി : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) വില്ലേജ് ഓഫീസ് മുതൽ സെക്രട്ടേറിയറ്റ് വരെ റവന്യൂ വകുപ്പിന്റെ പ്രവർത്തനങ്ങൾ സുതാര്യമാക്കുന്നതിനും കാര്യക്ഷമമാക്കുന്നതിനും ജനകീയ സമിതി രൂപീകരിച്ചിട്ടുണ്ടോ; എങ്കിൽ ജനകീയ സമിതിയുടെ പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ;

(ബി) റവന്യൂ വകുപ്പിൽ നിന്ന് സർട്ടിഫിക്കറ്റ് നൽകുന്നതിനും സേവനങ്ങൾ നൽകുന്നതിനുമുള്ള നടപടിക്രമങ്ങൾ ലഘൂകരിച്ചിട്ടുണ്ടോ;

(സി) വില്ലേജ്, താലൂക്ക് ഓഫീസുകളുടെ പ്രവർത്തനം ആധുനിക സാങ്കേതികോപകരണങ്ങളും സാങ്കേതിക വിദ്യയും ഏർപ്പെടുത്തി ശാക്തീകരിക്കുന്നതിനും കാര്യക്ഷമമാക്കുന്നതിനും നടപടിയെടുത്തിട്ടുണ്ടോ; വിശദാംശം ലഭ്യമാക്കാമോ?

റോഡ് നിർമ്മാണത്തിന് നൂതന സാങ്കേതിക വിദ്യ

***105 ശ്രീ. എൻ.കെ. അക്ബർ
ശ്രീ കെ യു ജനീഷ് കുമാർ
ശ്രീ എം രാജഗോപാലൻ**

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ കാലാവസ്ഥയുടെയും ഭൂപ്രകൃതിയുടെയും പ്രത്യേകതകൾ കണക്കിലെടുത്ത് റോഡുകൾ തകരാറില്ലാതെ ദീർഘകാലം നിലനിൽക്കാനായി പുതിയ നിർമ്മാണ സാങ്കേതിക വിദ്യകൾ ഉപയോഗിക്കുന്നുണ്ടോ; എങ്കിൽ വിശദാംശം ലഭ്യമാക്കാമോ;

(ബി) 2026-നുള്ളിൽ പതിനയ്യായിരം കിലോമീറ്റർ റോഡ് ബി.എം. & ബി.സി. നിലവാരത്തിലേയ്ക്കുയർത്താൻ ലക്ഷ്യമിട്ടിട്ടുണ്ടോ; പ്രസ്തുത ലക്ഷ്യം നേടിയെടുക്കുന്നതിലെ പുരോഗതി അറിയിക്കാമോ;

(സി) ലോകോത്തര സാങ്കേതിക വിദ്യകൾ പ്രയോജനപ്പെടുത്താൻ കരാറുകാർക്ക് പ്രത്യേക പരിശീലനം നൽകിവരുന്നുണ്ടോ; മികച്ച കരാറുകാരെ പ്രോത്സാഹിപ്പിക്കുന്നതിന് ബോണസ് നൽകാൻ ഉദ്ദേശിക്കുന്നുണ്ടോ; വ്യക്തമാക്കാമോ?

പൊതുവിദ്യാഭ്യാസ രംഗത്തെ അടിസ്ഥാന സൗകര്യ വികസനം

***106 ശ്രീ. പി.പി. സുമോദ്**

ശ്രീമതി കെ. കെ. ശൈലജ ടീച്ചർ

ശ്രീ ഐ ബി സതീഷ്

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) 2018 മുതലുള്ള മൂന്ന് വർഷത്തിനിടയിൽ രാജ്യത്തൊട്ടാകെ അൻപത്തിയൊന്നായിരത്തി അറുനൂറ്റി ഇരുപത്തിയൊൻപത് സ്കൂളുകൾ അടച്ചുപൂട്ടിയപ്പോൾ സംസ്ഥാനത്ത് അടച്ചുപൂട്ടലിന്റെ വക്കിലായിരുന്ന ഇരുനൂറ്റി മുപ്പത്തിയേഴ് പൊതുവിദ്യാലയങ്ങൾ സജീവമാക്കാനായെന്ന് കേന്ദ്ര വിദ്യാഭ്യാസ വകുപ്പിന്റെ ഏകീകൃത ജില്ലാ വിദ്യാഭ്യാസ വിവര സംവിധാനം റിപ്പോർട്ട് ചെയ്തിട്ടുണ്ടോ;
- (ബി) ഈ സർക്കാർ അധികാരത്തിലെത്തിയതിനുശേഷം മുൻ സർക്കാരിന്റെ പ്രവർത്തനത്തിന്റെ തുടർച്ചയായി പൊതുവിദ്യാഭ്യാസ രംഗത്ത് അടിസ്ഥാന സൗകര്യ വികസനത്തിനായി നടത്തിയ പ്രവർത്തനങ്ങൾ വിശദമാക്കുമോ;
- (സി) സംസ്ഥാനത്ത് കമ്പ്യൂട്ടർ സൗകര്യമുള്ള വിദ്യാലയങ്ങളുടെ ശതമാനം ദേശീയ ശരാശരിയുമായി താരതമ്യപ്പെടുത്തി അറിയിക്കാമോ?

വിഴിഞ്ഞം അന്താരാഷ്ട്ര തുറമുഖ നിർമ്മാണം

***107 ശ്രീ. കെ. പി. എ. മജീദ്**

ഡോ. എം.കെ . മുനീർ

ശ്രീ . മഞ്ഞളാംകുഴി അലി

ശ്രീ .പി. കെ. ബഷീർ : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) കരാർ പ്രകാരം 2019 ഡിസംബറിൽ പൂർത്തിയാക്കേണ്ടിയിരുന്ന വിഴിഞ്ഞം അന്താരാഷ്ട്ര തുറമുഖത്തിന്റെ നിർമ്മാണം എന്നത്തേക്ക് പൂർത്തീകരിക്കാൻ കഴിയുമെന്നാണ് കണക്കാക്കുന്നത്;
- (ബി) ശേഷിക്കുന്ന പ്രവൃത്തികൾ എന്തെല്ലാമാണ്; ഇതിൽ സംസ്ഥാന സർക്കാർ ചെയ്യേണ്ട പ്രവൃത്തികൾ എന്തെല്ലാമാണ്;
- (സി) കരിങ്കല്ലിന്റെ ലഭ്യതക്കുറവ് മൂലം പുലിമുട്ട് നിർമ്മാണം തടസ്സപ്പെട്ടിട്ടുണ്ടോ; എങ്കിൽ ഇത് പരിഹരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം നൽകുമോ?

ദേശീയപാത വികസനം

***108 ശ്രീ കെ ബി ഗണേഷ് കുമാർ**

ശ്രീ കോവൂർ കുഞ്ഞുമോൻ

ശ്രീ മാത്യു ടി. തോമസ് : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയപാതകളുടെ വികസനത്തിന് നിലവിൽ നടപ്പിലാക്കിവരുന്ന പദ്ധതികൾ വിശദീകരിക്കുമോ;
- (ബി) കൊല്ലം-ചെങ്കോട്ട ദേശീയപാതയിലെ സുഗമ ഗതാഗതത്തിനുള്ള അപര്യാപ്തതകൾ

പരിഹരിക്കുന്നതിന് സ്വീകരിച്ച് വരുന്ന നടപടികൾ വിശദമാക്കുമോ?

കുളിമാട് പാലം തകർന്ന സംഭവം

*109 ശ്രീ പി സി വിഷ്ണുനാഥ്

ശ്രീ . ഐ .സി .ബാലകൃഷ്ണൻ

ശ്രീ സി ആർ മഹേഷ്

ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കുളിമാട് പാലത്തിന്റെ മൂന്ന് ബീമുകൾ നിർമ്മാണത്തിനിടെ തകർന്നത് ഗൗരവത്തോടെ കാണുന്നുണ്ടോ; പ്രസ്തുത സംഭവത്തിൽ നിർമ്മാണ ചുമതലയുണ്ടായിരുന്ന കമ്പനിയുടെ ഭാഗത്തുനിന്നും വീഴ്ച സംഭവിച്ചു എന്ന ആരോപണം ശ്രദ്ധയിൽപ്പെട്ടിട്ടുണ്ടോ;
- (ബി) ബീമുകൾ ഉറപ്പിക്കുമ്പോൾ ഹൈഡ്രോളിക് ജാക്ക് തകരാനായതാണ് ബീമുകൾ തകരാൻ കാരണം എന്ന കമ്പനിയുടെ വാദം ശ്രദ്ധയിൽപ്പെട്ടിട്ടുണ്ടോ; ഈ വാദം അന്വേഷണത്തെ ബാധിച്ചിട്ടുണ്ടോ എന്ന് അറിയിക്കുമോ;
- (സി) ആവശ്യമായ സുരക്ഷ ഉറപ്പാക്കാതെ നിർമ്മാണം നടത്തിയതാണ് പാലം തകരാനുണ്ടായ കാരണം എന്ന ആക്ഷേപം പരിശോധിച്ചിട്ടുണ്ടോ;
- (ഡി) സമാന സംഭവങ്ങൾ ആവർത്തിക്കാതിരിക്കാൻ സ്വീകരിച്ച നടപടികൾ വിശദമാക്കാമോ?

ഇതര സംസ്ഥാന തൊഴിലാളികളുടെ ക്ഷേമം

*110 ശ്രീ എ. സി. മൊയ്തീൻ

ശ്രീ. പി.പി. സുമോദ്

ശ്രീ. പി. ടി. എ. റഹീം

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ ഇതര സംസ്ഥാന കുടിയേറ്റ തൊഴിലാളികളുടെ ക്ഷേമം മുൻനിർത്തി നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ;
- (ബി) ഇതര സംസ്ഥാന കുടിയേറ്റ തൊഴിലാളികൾക്ക് മെച്ചപ്പെട്ട താമസ സൗകര്യം പ്രദാനം ചെയ്യുന്നതിനായി അപ്പാ ഘർ പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (സി) ഇതര സംസ്ഥാന തൊഴിലാളികളുടെ സാമൂഹ്യ സുരക്ഷ, തൊഴിലവകാശങ്ങൾ, മദ്യത്തിന്റെയും മയക്കുമരുന്നിന്റെയും ഉപഭോഗം തുടങ്ങിയവ സംബന്ധിച്ച് ബോധവൽക്കരണ പരിപാടികൾ നടത്തുന്നുണ്ടോ; വിശദമാക്കുമോ;
- (ഡി) ഇതര സംസ്ഥാന തൊഴിലാളികൾക്കായി ആവാസ് എന്ന പേരിൽ ആരോഗ്യ ഇൻഷുറൻസ് പദ്ധതി നടപ്പാക്കി വരുന്നുണ്ടോ; വിശദമാക്കുമോ?

നിർമ്മാണ സ്ഥലങ്ങളിലെ സുരക്ഷ മുൻകരുതലുകൾ

*111 പ്രൊഫ . ആബിദ് ഹുസൈൻ തങ്ങൾ

ശ്രീ എൻ എ നെല്ലിക്കുന്ന്

ശ്രീ . മഞ്ഞളാങ്കുഴി അലി

ശ്രീ . എൻ . ഷംസുദ്ദീൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) റോഡുകളുടെയും പാലങ്ങളുടെയും നിർമ്മാണം നടക്കുന്ന സ്ഥലങ്ങളിൽ വേണ്ടത്ര വെളിച്ചവും മൂന്നറിയിപ്പ് സംവിധാനവും ഇല്ലാത്തതിനാൽ അപകട മരണങ്ങൾ ഉണ്ടാകുന്നത് ഗൗരവമായി കണക്കിലെടുത്തിട്ടുണ്ടോയെന്ന് വെളിപ്പെടുത്താമോ;
- (ബി) നിർമ്മാണ സ്ഥലങ്ങളിൽ സുരക്ഷ മുൻകരുതൽ ഏർപ്പെടുത്തുന്നതിന് പ്രോട്ടോക്കോൾ രൂപീകരിക്കണമെന്ന ആവശ്യത്തിന്മേൽ നടപടി സ്വീകരിച്ചിട്ടുണ്ടോയെന്ന് വ്യക്തമാക്കാമോ;
- (സി) ഇക്കാര്യത്തിൽ അനാസ്ഥ കാണിക്കുന്നവർക്കെതിരെ സ്വീകരിക്കാനുദ്ദേശിക്കുന്ന നടപടികൾ എന്തെല്ലാമാണ്; വിശദമാക്കുമോ?

ഭൂമിയുടെ തരംമാറ്റൽ വേഗത്തിലാക്കാൻ നടപടി

***112 ശ്രീ. രാമചന്ദ്രൻ കടന്നപ്പള്ളി**

ശ്രീ തോമസ് കെ തോമസ്

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സർക്കാർ പല പ്രാവശ്യം നിർദ്ദേശം നൽകിയിട്ടും ഭൂമി തരംമാറ്റൽ സംബന്ധിച്ച അപേക്ഷകൾ തീർപ്പുകൽപ്പിക്കുന്നതിൽ ഉണ്ടാകുന്നതായി പറയപ്പെടുന്ന കാലതാമസം ഒഴിവാക്കാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ;
- (ബി) അർഹതപ്പെട്ടവർക്ക് എത്രയും വേഗം ഭൂമി തരംമാറ്റി കിട്ടാൻ എന്തൊക്കെ നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ?

വിഴിഞ്ഞം തുറമുഖ നിർമ്മാണത്തിനാവശ്യമായ കരിങ്കല്ല് കിട്ടാൻ ലഭ്യത

***113 ശ്രീ . പി . ഉബൈദുള്ള**

ശ്രീ . എൻ . ഷംസുദ്ദീൻ

പ്രൊഫ . ആബിദ് ഹുസൈൻ തങ്ങൾ

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം അന്താരാഷ്ട്ര തുറമുഖ നിർമ്മാണത്തിന് ആവശ്യമായ കരിങ്കല്ല് ലഭിക്കാത്തത് നിർമ്മാണത്തെ പ്രതികൂലമായി ബാധിച്ചിട്ടുണ്ടോ;
- (ബി) എങ്കിൽ ഇത് പരിഹരിക്കുന്നതിനായി അയൽ സംസ്ഥാനങ്ങളിൽ നിന്ന് കരിങ്കല്ല് എത്തിക്കുന്നതിന് സർക്കാർ തലത്തിൽ സ്വീകരിക്കുന്ന നടപടികൾ വ്യക്തമാക്കുമോ?

എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്കാർട്ട്

***114 ശ്രീ. സെബാസ്റ്റ്യൻ കുളത്തുകൽ**

ഡോ. എൻ. ജയരാജ്

ശ്രീ. ജോബ് മൈക്കിൾ

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനങ്ങളും സ്റ്റാർട്ട് എന്ന ലക്ഷ്യം കൈവരിക്കുന്നതിനായി സംസ്ഥാനത്തെ മിച്ചഭൂമി കണ്ടെത്തുന്നതിന് എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളതെന്ന് വിശദമാക്കാമോ; പ്രസ്തുത പദ്ധതിയുടെ പുരോഗതി അറിയിക്കാമോ;
- (ബി) വിദേശ കമ്പനികളുടെ കൈവശത്തിലുള്ളതും രേഖകളില്ലാത്തതുമായ ഭൂമി ഏറ്റെടുക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) മലയോര മേഖലയിലെ ഭൂരഹിതർക്ക് പട്ടയം നൽകുന്നതിനായി രൂപം നൽകിയിട്ടുള്ള കർമ്മ പരിപാടികൾ എന്തെല്ലാമെന്ന് അറിയിക്കാമോ;
- (ഡി) ആദിവാസി വിഭാഗത്തിൽപ്പെട്ട മുഴുവൻ ജനങ്ങളെയും ഭൂമിയുടെ അവകാശികളാക്കുന്നതിന് റവന്യൂ വകുപ്പ് വിഭാവനം ചെയ്തിട്ടുള്ള പദ്ധതികൾ എന്തെല്ലാമാണെന്ന് വിശദമാക്കാമോ?

സിൽവർ ലൈൻ പദ്ധതി

*115 **ശ്രീമതി കെ.കെ.രമ**

ശ്രീ. ടി.സിദ്ദിഖ്

ശ്രീമതി.ഉമ തോമസ്

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സിൽവർ ലൈൻ പദ്ധതിയുടെ ഭാഗമായ കല്ലിടൽ നിർമ്മിക്കാൻ ഉത്തരവിറക്കിയിട്ടുണ്ടോ; എങ്കിൽ പ്രസ്തുത ഉത്തരവ് ഇറക്കാനുണ്ടായ സാഹചര്യം വിശദമാക്കാമോ;
- (ബി) ജിയോ ടാഗ് സംവിധാനം വഴി അതിരടയാളം രേഖപ്പെടുത്താനും സാമൂഹികാഘാത പഠനത്തിന് ജി.പി.എസ്. സംവിധാനം ഉപയോഗിക്കാനുമാണോ പ്രസ്തുത ഉത്തരവെന്ന് വിശദമാക്കാമോ;
- (സി) സാമൂഹികാഘാത പഠനം നടത്താൻ കല്ലിടൽ ആവശ്യമില്ല എന്നാണോ ഈ ഉത്തരവ് സൂചിപ്പിക്കുന്നതെന്ന് വ്യക്തമാക്കാമോ?

ദേശീയപാത വികസനം

*116 **ശ്രീ. ടി.ഐ.മധുസൂദനൻ**

ശ്രീ സി എച്ച് കുഞ്ഞമ്പു

ശ്രീ. എച്ച്. സലാം

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെയും ഈ സർക്കാരിന്റെയും കാലയളവിൽ ദേശീയപാത വികസനവുമായി ബന്ധപ്പെട്ട് നടത്തിയിട്ടുള്ള പ്രവർത്തനങ്ങൾ അവലോകനം

ചെയ്തിട്ടുണ്ടോ; വിശദമാക്കാമോ;

(ബി) ദേശീയപാത വികസനവുമായി ബന്ധപ്പെട്ട് ഭൂമി ഏറ്റെടുക്കൽ നടപടിക്രമങ്ങൾ പൂർത്തിയായിട്ടുണ്ടോ; ഏറ്റെടുത്ത ഭൂമിക്ക് നഷ്ടപരിഹാരം നൽകുന്നത് സംബന്ധിച്ച പ്രവർത്തനങ്ങൾ പൂർത്തിയായിട്ടുണ്ടോ; വിശദമാക്കാമോ;

(സി) കഴിഞ്ഞ സർക്കാരിന്റെയും ഈ സർക്കാരിന്റെയും കാലയളവിൽ നാഷണൽ ഹൈവേ അർബൻ ലിങ്കിലെ റോഡുകളുടെ പരിഷ്കരണത്തിനും ഉപ പാതകളുടെയും സർവ്വീസ് റോഡുകളുടെയും നിർമ്മാണ, പരിപാലനത്തിനുമായി നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കാമോ?

എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനവും സ്റ്റാർട്ട്

*117 ശ്രീ. കെ. ബാബു (നെന്മാറ)

ശ്രീ. എം. എം. മണി

ശ്രീ. കെ.കെ. രാമചന്ദ്രൻ

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) 2026-നുള്ളിൽ എല്ലാവർക്കും ഭൂമി, എല്ലാ ഭൂമിക്കും രേഖ, എല്ലാ സേവനവും സ്റ്റാർട്ട് എന്ന ലക്ഷ്യം നിറവേറ്റാനായി നടത്തുന്ന പ്രവർത്തനങ്ങൾ വിശദമാക്കുമോ;

(ബി) ഈ സർക്കാർ അധികാരത്തിലെത്തി ഒരു വർഷത്തിനകം എത്ര പട്ടയങ്ങൾ നൽകിയിട്ടുണ്ടെന്ന കണക്ക് ലഭ്യമാണെങ്കിൽ നൽകുമോ;

(സി) ലാൻഡ് ട്രിബ്യൂണൽ മുമ്പാകെ ദീർഘകാലമായി കെട്ടികിടക്കുന്ന കേസുകൾ തീർപ്പാക്കുന്നതിന് ഇടപെടൽ ഉണ്ടാകുമോ;

(ഡി) ജില്ല റവന്യൂ അസംബ്ലി കാര്യക്ഷമമായി നടക്കുന്നുണ്ടോ; ഇതിന്റെ തുടർനടപടികൾക്കായി പ്രത്യേക സംവിധാനം ഏർപ്പെടുത്തിയിട്ടുണ്ടോ?

സ്കൂളുകളിൽ ലഭ്യമാക്കുന്ന ഭക്ഷണ സാധനങ്ങളുടെ ഗുണനിലവാരം

*118 ശ്രീ. റോജി എം. ജോൺ

ശ്രീ. അൻവർ സാദത്ത്

ശ്രീ . ഐ .സി .ബാലകൃഷ്ണൻ

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സ്കൂളുകളിൽ ലഭ്യമാക്കുന്ന അരിയുടെയും മറ്റ് ഭക്ഷണ സാധനങ്ങളുടെയും ഗുണനിലവാരം പരിശോധിച്ച് ഉറപ്പ് വരുത്താൻ സ്വീകരിച്ച നടപടികൾ വ്യക്തമാക്കാമോ;

(ബി) കായംകുളം ടൗൺ ഗവ. യു.പി. സ്കൂളിലെ കുട്ടികൾക്ക് ഭക്ഷ്യ വിഷബാധയേറ്റ സംഭവം ഗൗരവത്തോടെ കാണുന്നുണ്ടോ; സ്കൂളിൽ നിന്ന് ഉച്ചഭക്ഷണം കഴിച്ച 20 കുട്ടികളെ ആശുപത്രിയിൽ പ്രവേശിപ്പിച്ച സംഭവത്തിൽ എന്തൊക്കെ നടപടികളാണ് സ്വീകരിച്ചതെന്ന് വ്യക്തമാക്കാമോ;

(സി) സ്കൂൾ കുട്ടികൾക്ക് നൽകുന്ന ഭക്ഷണത്തിന്റെ ഗുണനിലവാരം പരിശോധിക്കാൻ നടപടികൾ സ്വീകരിക്കുമോ; വിശദമാക്കാമോ?

പ്ലസ് വൺ, ഐ.ടി.ഐ. സീറ്റുകൾ

*119 ശ്രീ എം നൗഷാദ്

ശ്രീ. കെ.എം.സച്ചിൻദേവ്

ശ്രീ. കെ. പ്രേംകുമാർ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് സൃഷ്ടിച്ച പ്രതിസന്ധി അതിജീവിക്കാൻ പ്രശംസനീയമായ രീതിയിൽ എസ്.എസ്.എൽ.സി. പരീക്ഷ നടത്തി അഭിമാനകരമായ പരീക്ഷാഫലം ഉണ്ടായത് പൊതുവിദ്യാഭ്യാസ വകുപ്പിന്റെ പ്രവർത്തന നേട്ടമായി വിലയിരുത്തുന്നുണ്ടോ;
- (ബി) മികച്ച രീതിയിലുള്ള വിജയം കരസ്ഥമാക്കിയവർക്കെല്ലാം ഇഷ്ടവിഷയങ്ങൾ പഠിക്കുവാനുള്ള അവസരം ലഭ്യമാക്കാൻ പ്രത്യേക ശ്രദ്ധ പതിപ്പിച്ചിട്ടുണ്ടോ;
- (സി) വിജയികൾക്കെല്ലാം ഉപരിപഠനത്തിന് അവസരം ലഭിക്കുന്നതിന് പര്യാപ്തമായ പ്ലസ് വൺ, ഐ.ടി.ഐ. സീറ്റുകൾ നിലവിലുണ്ടോ; വ്യക്തമാക്കാമോ?

വിഴിഞ്ഞം തുറമുഖ നിർമ്മാണം

*120 ശ്രീ കടകംപള്ളി സുരേന്ദ്രൻ

ശ്രീ വി ജോയി

ശ്രീ കെ ആൻസലൻ

ശ്രീ സി കെ ഹരീന്ദ്രൻ : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം,
പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണം 2022 ഡിസംബറിൽ പൂർത്തിയാക്കണമെന്ന് അദാനി പോർട്ടിന് സർക്കാർ നിർദ്ദേശം നൽകിയിട്ടുണ്ടോ; നിലവിലെ നിർമ്മാണ പുരോഗതി അറിയിക്കാമോ;
- (ബി) വിഴിഞ്ഞം തുറമുഖവുമായി ബന്ധപ്പെട്ട റെയിൽ, റോഡ് കണക്ടിവിറ്റി പ്രവർത്തനങ്ങൾക്ക് കേന്ദ്ര സർക്കാരിന്റെ അംഗീകാരം ലഭിച്ചിട്ടുണ്ടോ; പ്രസ്തുത പ്രവർത്തനങ്ങൾക്കായി സംസ്ഥാന സർക്കാർ ഭൂമി ഏറ്റെടുത്ത് നൽകിയിട്ടുണ്ടോ;
- (സി) തുറമുഖം പ്രവർത്തനക്ഷമമാകുന്നതോടെ ഉണ്ടാകുന്ന അനുബന്ധ സാധ്യതകൾ കണക്കിലെടുത്ത് തുറമുഖ വ്യവസായ രംഗത്തെ നിക്ഷേപ സാധ്യതകൾ തേടുന്നുണ്ടോ എന്ന് വ്യക്തമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 ജൂൺ 22, ബുധൻ
കവിത ഉണ്ണിത്താൻ,
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].